

तरुण भारत

बुधवार, ७ मे २०२५

‘विवेकानंद’चा तीन तपे गुणवत्तेचा झेंडा कायम



कोल्हापूर : बारावीतील गुणवंत विद्यार्थ्यांबरोबर प्राचार्य अभयकुमार साळुंखे, प्राचार्य डॉ. आर. आर. कुंभार, शिल्पा भोसले, प्रा. एस. पी. वेदांते, प्रा. एस. टी. शिंदे आदी.

प्रतिनिधी

कोल्हापूर

श्री स्वामी विवेकानंद शिक्षण संस्थेचे, विवेकानंद कॉलेज हे सर्वोच्च गुणवत्तेचे मानदंड ठरले आहे. गुणवंत विद्यार्थ्यांनी आपल्या बुद्धिमत्तेच्या जोरावर सर्वोच्च स्थानी जाऊन आपल्यातील सुसंस्काराने सामर्थ्यशाली देश घडवावा. बारावी बोर्ड परीक्षेत गेली

तीन तपे विज्ञान, वाणिज्य व कला शाखेत सर्वप्रथम येण्याचा बहुमान विवेकानंद कॉलेजने कायम ठिकठिकाणी आहे, असे प्रतिपादन विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे यांनी व्यक्त केले.

विवेकानंद कॉलेज आयोजित गुणवंत विद्यार्थी सत्कार समारंभात प्रमुख पाहुणे

म्हणून ते बोलत होते. विज्ञान शाखेचा डालमेट फ्रान्सिस, माधुरी जाधव, साक्षी शर्मा, श्रुती मगदूम, वाणिज्य शाखेचा रेहान कितूर, नंदना कुलकर्णी, स्वरा दामुगडे, कला शाखेचा करण पाटील, गौरी मते, इंद्रजीत साळोखे तसेच विषयात १०० पैकी १०० गुण संपादन केलेल्या अनेक विद्यार्थ्यांचा सत्कार त्यांच्या हस्ते करण्यात

आला.

साळुंखे म्हणाले, विवेकानंद कॉलेजने सर्वसामान्य व गोरगरीब, होतकरू विद्यार्थ्यांना ज्ञानार्जन करते. प्रतिभावंत विद्यार्थ्यांना पैलू पाडण्याचे काम प्रामाणिकपणे केल्याने शिक्षणासह क्रीडा व सांस्कृतिक क्षेत्रात गुणवंत यशाचा झेंडा कायम फडकवीत ठेवीला आहे. प्राचार्य डॉ. आर. आर.

कुंभार म्हणाले, विवेकानंद महाविद्यालय स्वायत्त असून सर्वोत्तम कामगिरी करीत आहे. विवेकानंद कॉलेजच्या प्रांगणात सर्व प्रकारची ज्ञान क्षेत्रे विद्यार्थ्यांच्या सर्वांगीण विकासासाठी कार्यरत आहेत. स्वागत व प्रास्ताविक विभाग प्रमुख शिल्पा भोसले यांनी केले. सूत्रसंचालन प्रा. एस. पी. वेदांते यांनी केले. प्रा. एस. टी. शिंदे यांनी आभार मानले.

8/5/25